



झारखण्ड गजट

असाधारण अंक

झारखण्ड सरकार द्वारा प्रकाशित

15 श्रावण, 1940 (श०)

संख्या- 767 राँची, सोमवार

6 अगस्त, 2018 (ई०)

कार्मिक, प्रशासनिक सुधार तथा राजभाषा विभाग

संकल्प

26 फरवरी, 2018

संख्या-5आरोप-1-101/2016-187 (HRMS)-- श्री विमल सोरेन, झा०प्र०से०, चतुर्थ बैच, तत्कालीन प्रखण्ड विकास पदाधिकारी टोन्टो, प० सिंहभूम चाईबासा; सम्प्रति-अंचल अधिकारी, पाटन, पलामू के विरुद्ध उपायुक्त, प० सिंहभूम, चाईबासा के विरुद्ध सरकार द्वारा निम्नवत निर्णय लिए गये हैं ;

Sr No.	Employee Name G.P.F. No.	Decision of the competent authority
1	2	3
1	BIMAL SOREN 20062801242	श्री विमल सोरेन, झा.प्र.से. के विरुद्ध निंदन की सजा अधिरोपित की जाती है ।

विवरण-

श्री विमल सोरेन, झां०प्र०से०, चतुर्थ बैच, तत्कालीन प्रखण्ड विकास पदाधिकारी टोन्टो, प०सिंहभूम, चाईबासा के विरुद्ध उपायुक्त प० सिंहभूम चाईबासा के पत्रांक-1105, जि०ग्रा०, दिनांक 24 मई, 2016 द्वारा प्रपत्र-'क' में आरोप गठित कर ग्रामीण विकास विभाग, झारखण्ड को उपलब्ध कराया गया।

उक्त आरोप प्रपत्र 'क' को ग्रामीण विकास विभाग, झारखण्ड के पत्रांक-1693, दिनांक 26 जुलाई, 2016 द्वारा कार्मिक, प्रशासनिक सुधार तथा राजभाषा विभाग, झारखण्ड को उपलब्ध कराया गया। प्रपत्र -'क' में श्री सोरेन के विरुद्ध निम्नवत आरोप प्रतिवेदित किये गये हैं-

1. मनरेगा योजना अन्तर्गत योजनाओं के क्रियान्वयन में अभिरुचि नहीं लेना।
2. प्रखण्ड टोन्टो हेतु वित्तीय वर्ष 2015-16 में निर्धारित मानव दिवस सृजन लक्ष्य के विरुद्ध मात्र 19.16 प्रतिशत की उपलब्धि माह फरवरी तक प्राप्त करना।
3. मनरेगा अन्तर्गत प्रखण्ड टोन्टो हेतु माह फरवरी, 2016 तक निर्धारित व्यय लक्ष्य के विरुद्ध मात्र 18.54 प्रतिशत की उपलब्धि प्राप्त करना।
4. उपायुक्त, प० सिंहभूम के पत्रांक-1370, दिनांक 21 अगस्त, 2015, पत्रांक-1743, दिनांक 19.10.2015 एवं पत्रांक-1757, दिनांक 24 अक्टूबर, 2015 द्वारा दिये गये निर्देश का अनुपालन नहीं करना एवं स्पष्टीकरण का जवाब प्रस्तुत नहीं करना।
5. अर्द्ध सरकारी पत्र सं०-363, दिनांक 13 फरवरी, 2016 में दिये गये निर्देश का अनुपालन नहीं करना।
6. राज्य सरकार द्वारा वित्तीय वर्ष 2015-16 में सृजित मानव दिवस सृजन की समीक्षा के क्रम में यह पाया गया है कि प्रखण्ड टोन्टो, जिला-प० सिंहभूम, चाईबासा की प्रगति मानव सृजन क्षेत्र में काफी खराब है।

विभागीय पत्रांक-7470, दिनांक 29 अगस्त, 2016 द्वारा स्पष्टीकरण की माँग की गयी, जिसके अनुपालन में भी श्री सोरेन के पत्रांक-1054, दिनांक 14 सितम्बर, 2016 द्वारा स्पष्टीकरण समर्पित किया गया। इनका कहना है कि प्रखण्ड विकास पदाधिकारी के पद पर प्रथम पदस्थापन होने के कारण ये प्रखण्ड में वर्तमान परिस्थितियों के साथ समन्वय एवं अनुकूलन स्थापित नहीं कर पाए। परिणामस्वरूप निर्धारित वित्तीय लक्ष्य एवं मानव दिवस सृजन लक्ष्य में अल्प उपलब्धि हासिल हुई। चूँकि इनका परिणाम असंतोषजनक था, अतः संतोषजनक परिणाम प्राप्त करने की प्रत्याशा में निर्देशों के अनुपालन एवं स्पष्टीकरण देने में चूक हुई। इनकी मंशा उच्चाधिकारियों के आदेशों का उल्लंघन करना नहीं था। इनका कहना है कि वर्तमान में ये मौजूदा परिस्थितियों के साथ समन्वय एवं अनुकूलन स्थापित कर रहे हैं तथा भविष्य में बेहतर परिणाम के लिए प्रयासरत हैं। उक्त तथ्यों के आलोकमें इनके द्वारा अनुशासनहीनता, उदासीनता, कर्तव्यहीनता एवं उच्चाधिकारियों के आदेश का उल्लंघन के आरोपों से मुक्त करने का अनुरोध किया गया है।

श्री सोरेन के स्पष्टीकरण पर विभागीय पत्रांक-8788, दिनांक 7 अक्टूबर, 2016 द्वारा उपायुक्त, प०सिंहभूम चाईबासा से मंतव्य की माँग की गयी तथा पत्रांक-8782, दिनांक

8 अगस्त, 2017 द्वारा स्मारित किया गया। उपायुक्त, प० सिंहभूम, चाईबासा के पत्रांक-33/वि०, दिनांक 10 जनवरी, 2018 द्वारा श्री सोरेन के स्पष्टीकरण पर मंतव्य उपलब्ध कराया गया है कि इनका स्पष्टीकरण अस्पष्ट तथा स्वीकार योग्य नहीं है। अतः उक्त के आलोक में इनके विरुद्ध आवश्यक विभागीय कार्रवाई की अनुशंसा की जाती है।

श्री सोरेन के विरुद्ध प्रतिवेदित आरोप इनके स्पष्टीकरण तथा उपायुक्त प० सिंहभूम, चाईबासा से प्राप्त मंतव्य के आलोक में मामले की समीक्षा की गयी। समीक्षा में पाया गया कि श्री सोरेन के विरुद्ध मनरेगा योजनाओं के क्रियान्वयन में लापरवाही का मामला प्रमाणित होता है।

समीक्षोपरांत, श्री विमल सोरेन झा०प्र०से०, चतुर्थ बैच, तत्कालीन प्रखण्ड विकास पदाधिकारी टोन्टो, प० सिंहभूम; सम्प्रति-अंचल अधिकारी, पाटन पलामू के विरुद्ध झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-14 (i) के तहत 'निंदन' की सजा अधिरोपित की जाती है।

झारखण्ड राज्यपाल के आदेश से,

सूर्य प्रकाश,

सरकार के संयुक्त सचिव

जीपीएफ संख्या : BHR/BAS/2502
